

نے ریاضی سے حساب نکال کر رویت ہلال کو پیشگی متین کرنے یا سبوانی جہاز پر سوار ہو کر بادلوں سے اوپر جا کر چاند دیکھنے سے اختلاف کیا۔ سید صاحب کی یہ رائے جدید تعلیم یافتہ طبقہ کے لئے ایک سمجھنا ہی ہوئی ہے۔ آپ کی رائے کیا ہے؟

(۲) ایسا ہی ایک مسئلہ لاؤڈ سپیکر کے ساتھ امامت نماز کرانے کا ہے۔ علماء زیادہ سے زیادہ اذان میں لاؤڈ سپیکر کا استعمال گمارا کرتے ہیں۔ لیکن نماز میں وہ اسے جائز قرار نہیں دیتے۔ حالانکہ لاؤڈ سپیکر خود امام ہی کی آواز کو منتقل کرتا ہے۔ اور اس کے ذریعے نماز کے نکلے کو زیادہ اچھی طرح برقرار رکھا جاسکتا ہے۔

جواب:-

آپ کے سوال کے پہلے جز کا جواب یہ ہے کہ رویت ہلال کے بارے میں دونوں ہی مسلک پائے جاتے ہیں۔ بعض حضرات کے نزدیک ایک ملک میں تقاریب کا ایک ہی وقت میں ہونا اہمیت رکھتا ہے۔ اور وہ سنس کے آلات اور علم الافلاک کے حسابات کی رو سے رویت ہلال کے وقت اور ان کا قطعی تعین کرنے کو مناسب سمجھتے ہیں لیکن دوسری طرف کثرت سے راسخ اس مسلک کے حق میں ہیں کہ رویت ہلال کے بارے میں فطری ذرائع پر انحصار کرنا چاہیے۔ اور یہ کہ تقاریب کا ایک بڑے ملک میں ایک ہی وقت میں ہونا نہ ضروری ہے نہ صحیح۔

مباری رائے میں لغوض کی رو سے دوسرا مسلک ہی قابل ترجیح ہے۔ شریعت نے لوگوں کو اس کا مکلف نہیں کیا ہے۔ کہ وہ ہزاروں فٹ کی بلندی پر جا کر چاند دکھیں۔ بلکہ انہیں یہ سیدھا سادہ فطری طریق بتایا کہ چاند دیکھ کر روزہ رکھ لو اور چاند دیکھو تو عید کر لو۔

احادیث کی رو سے کسی بڑے ملک یا پر عظیم یا پوری دنیا میں بیک وقت رمضان یا عید کے وقوع کو کوئی اہمیت حاصل نہیں ہے۔ بلکہ انسانی کلیات کا علم بتاتا ہے کہ رویت ہلال کا ہر جگہ ایک ہی دن ہونا ضروری نہیں اختلاف مطالع کی اہمیت کے پیش نظر کسی مقام کی رویت ہلال کو دور دراز کے علاقوں کے لئے حجت نہیں تسلیم کیا جاسکتا۔ جب چاند کا وقوع مختلف علاقوں میں مختلف اوقات میں ہوتا ہے۔ تو پھر ایک مقام کی رویت ہلال کو دوسرے مقامات کے لئے کیسے واجب القبول قرار دیا جاسکتا ہے۔ شریعت میں ایک شہر اور اس کے مضافات کی رویت ہلال

اس شہر کے لئے وہیل ہو سکتی ہے اس طرح کے ہیریٹ میں رمضان اور عیدوں کا وقوع بیک وقت ہونا چاہیے سوال کے دوسرے جز کے جواب میں واضح ہو۔ کہ ہم اپنے علم کی حد تک لاؤڈ سپیکر کے استعمال کو نماز کے دوران میں جائز سمجھتے ہیں۔ اس مسئلہ پر بہت تفصیلی بحث ترجمان القرآن (نمبر ۳۶۰) کے فائل) میں پیش کی جا چکی ہے۔ لاؤڈ سپیکر امام نماز ہی کی آواز کو بلند کر کے نمازیوں تک پہنچانا ہے۔ اور اشخاص کو کبتر بنانے کے مقابلے میں یہ تکبیرات صلوات کو زیادہ صحت کے ساتھ اور زیادہ بروقت بلند کرتا ہے۔ آخر اللہ کے پیدا کردہ آلات و ذرائع سے خود اللہ ہی کا نام بلند کرنے کا کام لینا جائز نہ ہوا تو کیا پھر انہیں شیطن کا حکم بلند کرنے کے لئے مخصوص ہونا چاہیے؟

سوال :-

آپ کے حسب ارشاد اسلام کے برسر اقدار آنے پر ہر فرقے کے لوگوں کو ان کے عقائد کے مطابق عبادت کرنے کی اجازت ہوگی۔ اب اگر ایک فرقہ کا طرز عبادت دوسرے کو ناگوار گزرے تو کیا حکومت وقت (اسلامی) اس کا تدارک کرے گی؟۔ یا لوگ اپنے اپنے گھروں ہی میں عمل پیرا ہوں گے؟ مثلاً شیعہ حضرات کا تعزیہ اور گھوڑا اور ماتمی جلوس وغیرہ، دوسرے اہل اسلام کو ناگوار ہے تو کیا شیعہ اصحاب علانیہ برسر عام ایسا کر سکیں گے۔ بعض شیعہ حضرات اسلامی نظام سے صرف اسی وجہ سے مخالف ہیں۔

نیز کیا شیعہ حضرات رمضان میں دن کے وقت سینہ کوبنی کرتے ہوئے سوڈے کی بوتلیں اور سٹی کے گلاس چڑھاتے ہوئے باناروں سے گزر سکیں گے۔ حکومت کا رویہ کیا ہوگا؟

جواب :-

اسلامی حکومت کے بارے میں کوئی اصولی بات دریافت کی جائے تو وہ تو بیان کی جا سکتی ہے لیکن ہمارے دائرہ عمل سے یہ خارج ہے کہ ہم مختلف فرقوں کے بارے میں اسلامی حکومت کے طرز عمل کی پیشین گوئیاں کریں۔ جو کام مستقبل کی اسلامی حکومت کی پارلیمنٹ یا اس کی عدالتوں یا اس کے محکمہ احتساب ہی کو کرنا ہے۔ اسے آخرا ج ہم لوگ کیسے کر سکتے ہیں۔ یہ کوئی معقول روش نہیں ہو سکتی کہ اسلامی حکومت کے قیام کے لئے جو

لوگ جدوجہد کر رہے ہوں وہ اٹھائے بعض افراد یا بعض فرقوں کی پیشانی پر ان کے مستقبل کے بارے میں مہربانی لگانا شروع کر دیں۔ کہ ان سے کل یہ سلوک کیا جائیگا۔ کون کہہ سکتا ہے کہ کل کی اسلامی حکومت کے ظہور پذیر ہونے پر کون سا فرقہ کیا پذیرش اختیار کرے گا۔ اور حالات میں کیا کیا تبدیلیاں آچکی ہوں گی۔ پھر آخر پیشگی فتوے لگانے اور قانونی فیصلے کرنے سے بجز اس کے اور کچھ ماہل ہو بھی سکتا ہے کہ مختلف فرقوں میں فرقہ واریت کی حس کو آسایا جائے۔ اور ایک دوسرے کے لئے دلوں کے دروازے بند کرانے جائیں۔ یہ خوب سمجھ لیجئے کہ ہمارا موقف داعی کا ہے صحیح اور کو تو ال کا نہیں۔ ہم دلوں کے بند دروازوں کو کھولنے اور ان پر سے فرقہ وارانہ عصبیتوں کے تانے کھولنے اٹھے ہیں، نہ کہ انہیں اور مضبوط کرنے کے لئے!

اصولاً جو باتیں کہی جاسکتی ہیں وہ یہ ہیں:-

(۱) اسلامی نظام حکومت میں مذہبی گروہوں کی نوعیتیں دو ہو سکتی ہیں ایک وہ گروہ جو چاہے فروعی اختلافات رکھتے ہوں (اور یہ ثابت ہے کہ خلافت راشدہ میں خوارج تک کے اختلافات کے لئے گنہائش دی گئی تھی) اپنی عبادات، تقاریب، شادی بیاہ کے تعلقات اور سیاسی معاشرتی حقوق میں مسلمانوں کی سوسائٹی سے علیحدگی نہ چاہیں۔ دوسرے وہ گروہ جو اپنے اختلافات کو اتنا اصولی سمجھیں کہ عبادات و تقاریب، مجلسی روابط اور سیاسی حقوق کے لحاظ سے علیحدگی کا مطالبہ کریں۔ ان دونوں قسم کے گروہوں کی الگ الگ حیثیتیں ہیں۔ اور اسلامی ریاست کی حدود میں دونوں کے لئے جگہ ہے۔ یہ ہر فرقے کی آزادی پر منحصر ہونا چاہیے۔ وہ اپنے لئے یہاں مقام چاہتا ہے۔

(۲) ایسے مظاہرات جن سے اسلامی ریاست کے بنیادی اصولوں کی تردید یا تحقیر ہوتی ہو، اسلام کی اخلاقی سطح سے گھرے ہوئے ہوں۔ عامۃ المسلمین یا کسی دوسرے فرقے کی دلآزاری کرنے والے ہوں یا جن سے کسی طرح کی فتنہ آسانی مطلوب ہو۔ ان کی روک تھام کے لئے ملک کی پارلیمنٹ (مجلس شوریٰ) کو بہر حال اسلام کے بنیادی قوانین کی روشنی میں کچھ قواعد و ضوابط بنانے ہوں گے۔ لیکن ان کے ماسوا اگر بہر حال کسی طرح کے مذہبی یا سیاسی مظاہرات کئے جائیں تو ان سے نہ کسی مسلم کو روکا جاسکتا ہے نہ غیر مسلم کو۔

(۳) ہر وہ فرد جو اپنے آپ کو ریاست کے مسمان شہریوں میں شامل کرے، رمضان کے کم از کم ظاہری

احترام کا اخلاقاً اور قانوناً دونوں طرح پابند ہوگا۔ دھیل اگر کچھ ہو سکتی ہے، تو صرف ان لوگوں کے لئے جو اپنے آپ کو غیر مسلم شہریوں کی حیثیت میں رکھنا چاہیں۔

## خریدارانِ ترجمان القرآن سے

### اہم مسائل

- ۱:- چندہ کے منی آرڈر کو پن پر اپنا پورا پتہ صاف خوشخط لکھئے (خصوصاً ڈاکخانہ اور ضلع کا نام انگریزی کے بڑے حروف میں درج کیجئے) سابق نمبر خریداری بھیجا۔
- ۲:- تبدیلی پتہ کی فرمائش مہینہ کی ۱۵ تاریخ تک دفتر کو پہنچ جانی چاہئے جس میں پہلا اور نیا تبدیل شدہ پتہ دونوں نمبر خریداری کے حوالہ کے ساتھ درج ہوں۔
- ۳:- احقرائے رسالے کے لئے پہلی چندہ بھیجئے یا وی۔ پی کی اجازت دیجئے۔ قرض یا وعدہ پر رسالہ جاری نہیں کیا جاتا۔

اگر حدائق ہستہ آپ ان گذارشات کو نظر انداز کریں گے تو دفتر کی مجبوراً

”یہ خبر“

کو تاہم ہوں کی ذمہ داری آپ پر ہوگی

# کارروائی مجلس شوریٰ جماعت اسلامی پاکستان

## منعقدہ ۱۰۵۱۴ جون بمقام مرکز جماعت اسلامی چیمبرہ لاہور

مولانا سید ابوالاعلیٰ صاحب مردودی، مولانا امین احسن صاحب اصلاحی اور میاں طفیل محمد صاحب میں ماہ کی نظر بندی کے بعد ۲۸ مئی ۱۹۵۷ء کو نئی سنٹرل ہیل ٹنٹان سے رٹ ہو کر اگلے روز صبح لاہور پہنچے۔ ان کی رٹائی سے پیدا شدہ صورت حال پر غور کرنے اور جماعت کے لئے آئندہ پروگرام کے تصفیہ کے لئے امیر جماعت نے مجلس شوریٰ کا اجلاس طلب کیا۔ اور اس میں مولانا سید ابوالاعلیٰ صاحب مردودی، مولانا امین احسن صاحب اصلاحی اور میاں طفیل محمد صاحب کو بطور خاص شرکت کی دعوت دی۔ مجلس شوریٰ کا یہ اجلاس ۱ سے ۴ جون تک جاری رہا۔ اور اس اجلاس میں حسب ذیل ارکان شوریٰ شامل ہوئے۔

- |      |                                       |      |                                  |
|------|---------------------------------------|------|----------------------------------|
| (۱)  | مولانا مسعود نالہ صاحب (امیر جماعت)   | (۲)  | جناب محمد عبدالجبار غازی صاحب    |
| (۳)  | ملک غلام علی صاحب (قیم جماعت)         | (۴)  | جناب ابوالسلام نعیم صدیقی صاحب   |
| (۵)  | مولانا عبدالغفار حسن صاحب             | (۶)  | ملک نصر اللہ خان صاحب عزیز       |
| (۷)  | چوہدری علی احمد خان صاحب (گوجرانوالہ) | (۸)  | چوہدری محمد اکبر صاحب (سیالکوٹ)  |
| (۹)  | مولانا عبدالرحیم اشرف صاحب (لال پور)  | (۱۰) | مولانا صدر الدین صاحب (راولپنڈی) |
| (۱۱) | جناب فضل محمود صاحب (پشاور)           | (۱۲) | خان سردار علی خان صاحب (مرہٹہ)   |
| (۱۳) | جناب محمد باقر خان صاحب (گنجان)       | (۱۴) | جناب خان محمد صاحب (بانی دہلی)   |
| (۱۵) | سید امیر الدین صاحب (رحیم یار خان)    | (۱۶) | مولانا عبدالملک صاحب (چاچڑان)    |
| (۱۷) | چوہدری نذیر احمد صاحب (جہانگیر)       | (۱۸) | جناب سلطان احمد صاحب (کراچی)     |
|      |                                       | (۱۹) | چوہدری غلام محمد صاحب (شہرہ)     |